



Fri - 17 Jul - 2026	Year - 01	Issue - 102	Page - 01	Rs. - 5	www.azadvaani.com
---------------------	-----------	-------------	-----------	---------	-------------------

'गैंगस्टरों ते वार' का 178वां दिन:
पंजाब पुलिस ने 309 गिरफ्तार
किए, 7 हथियार बरामद



चंडीगढ़, 17 जुलाई: पंजाब में चल रहे 'गैंगस्टरों ते वार' अभियान के 178वें दिन पुलिस ने गैंगस्टरों के साथियों से जुड़े 580 स्थानों पर छापेमारी कर 309 लोगों को 7 हथियारों सहित गिरफ्तार किया। अभियान शुरू होने के बाद कुल गिरफ्तारियों की संख्या 49,912 पहुंच गई है। वहीं 241 लोगों के खिलाफ एहतियाती कार्रवाई और 8 फरार अपराधियों को भी गिरफ्तार किया गया।

पुलिस ने लोगों से 93946-93946 एंटी-गैंगस्टर हेल्पलाइन पर गोपनीय सूचना देने की अपील की। दूसरी ओर 'युद्ध नशियां विरुद्ध' अभियान के 503वें दिन 64 नशा तस्करों को गिरफ्तार कर 1.6 किलो हेरोइन, 118 नशीली गोлияं और 3.79 लाख रुपये की ड्रग मनी बरामद की गई। अभियान के तहत अब तक 73,815 तस्कर गिरफ्तार हो चुके हैं, जबकि 7 लोगों को नशा मुक्ति एवं पुनर्वास उपचार के लिए प्रेरित किया गया।

कीव वोडका ने लॉन्च किए मिंटी
जामुन और मैंगो चिली फ्लेवर,
चंडीगढ़ में कीमत ₹600



चंडीगढ़, 17 जुलाई 2026:एल्कोस्टार डिस्टिलर्स ने अपने प्रीमियम ब्रांड कीव वोडका के दो नए फ्लेवर कीव मिंटी जामुन और कीव मैंगो चिली लॉन्च किए हैं। कंपनी के अनुसार, ये फ्लेवर आज के युवाओं और मॉडर्न पार्टी कल्चर को ध्यान में रखकर तैयार किए गए हैं, जो पारंपरिक स्वाद के साथ नया अनुभव चाहते हैं।

कीव मिंटी जामुन में जामुन का खट्टा-मीठा स्वाद और पुदीने की ताजगी का अनूठा मेल है, जबकि कीव मैंगो चिली में आम की मिठास के साथ हल्का तीखापन दिया गया है। प्रीमियम अनाज से तैयार इस वोडका को तीन बार डिस्टिल किया गया है, जिससे इसकी स्मूद फिनिश और क्रिस्टल-क्लियर कालिटी बरकरार रहती है। इसे सीधे, बर्फ के साथ या विभिन्न कॉकटेल में परोसा जा सकता है। कंपनी का दावा है कि ये नए फ्लेवर भारतीय स्वाद को प्रीमियम इंटरनेशनल वोडका अनुभव के साथ जोड़ते हैं।

जंतर-मंतर पर सोनम वांगचुक के अनशन को न्यू कांग्रेस पार्टी का समर्थन, स्वास्थ्य को लेकर जताई चिंता



नई दिल्ली:नई दिल्ली के जंतर-मंतर पर केंद्रीय शिक्षा मंत्री धर्मेन्द्र प्रधान के इस्तीफे की मांग को लेकर सामाजिक कार्यकर्ता सोनम वांगचुक द्वारा किए जा रहे तरीकों से जनता की आवाज़ प्रभावी ढंग से उठेगी। अनशन को लेकर न्यू कांग्रेस पार्टी (एनसीपी) ने अपना समर्थन व्यक्त किया है। पार्टी ने कहा कि वह लोकतांत्रिक तरीके से उठाए जा रहे जनआंदोलनों और शिक्षा व्यवस्था से जुड़े जनहित के मुद्दों के साथ खड़ी है। इस दौरान पार्टी के सुप्रीमो एवं राष्ट्रीय अध्यक्ष एडवोकेट विवेक हंस गरचा ने वांगचुक के लगातार गिरते स्वास्थ्य पर गहरी चिंता जताते हुए उनके शीघ्र स्वस्थ होने की कामना की।

पार्टी की ओर से जारी बयान में एडवोकेट विवेक हंस गरचा ने कहा कि सोनम वांगचुक पिछले लगभग 20 दिनों से अनशन पर हैं, जिसके कारण उनके स्वास्थ्य पर प्रतिकूल प्रभाव पड़ने की आशंका बढ़ती जा रही है। उन्होंने कहा कि किसी भी लोकतांत्रिक आंदोलन में नेतृत्व की भूमिका अत्यंत महत्वपूर्ण होती है और ऐसे में आंदोलन का नेतृत्व करने वाले व्यक्ति का स्वस्थ और सुरक्षित रहना भी उतना ही आवश्यक है।

उन्होंने कहा कि उन्हें पूरा विश्वास है कि यह जनआंदोलन अपने उद्देश्य की दिशा में आगे बढ़ेगा और लोकतांत्रिक अधिकारों का सम्मान करती है। पार्टी का मानना है कि उनके अनुसार शिक्षा व्यवस्था जैसे महत्वपूर्ण विषय पर व्यापक संवाद, पारदर्शिता और जवाबदेही समय की आवश्यकता है। उन्होंने कहा कि शिक्षा से जुड़े मुद्दे केवल छात्रों या शिक्षकों तक सीमित नहीं हैं, बल्कि पूरे समाज और देश के भविष्य से जुड़े हुए हैं। इसलिए इन विषयों पर गंभीरता से विचार किया जाना चाहिए।

एडवोकेट विवेक हंस गरचा ने सोनम वांगचुक से भावनात्मक अपील करते हुए कहा कि वे अपने स्वास्थ्य को प्राथमिकता दें और अपने अनशन को विराम देने पर विचार करें। उन्होंने कहा कि किसी भी जनआंदोलन की सफलता केवल लंबे संघर्ष से नहीं, बल्कि मजबूत नेतृत्व, जनसमर्थन और निरंतर सक्रिय भागीदारी से सुनिश्चित होती है। यदि नेतृत्व स्वस्थ रहेगा तो वह अधिक प्रभावी ढंग से जनता की आवाज़ को आगे बढ़ा सकेगा।

उन्होंने कहा, "एक सशक्त आंदोलन के लिए नेतृत्व का स्वस्थ और सुरक्षित रहना भी उतना ही आवश्यक है।

आंदोलन की सफलता केवल संघर्ष से ही नहीं, बल्कि नेतृत्व की निरंतर सक्रियता, जनभागीदारी और लोकतांत्रिक प्रयासों से भी सुनिश्चित होती है।"

एनसीपी ने अपने बयान में कहा कि पार्टी लोकतांत्रिक मूल्यों, शांतिपूर्ण विरोध-प्रदर्शनों और संवैधानिक अधिकारों का सम्मान करती है। पार्टी का मानना है कि जनता से जुड़े मुद्दों पर संवाद और संवेदनशीलता लोकतंत्र की सबसे बड़ी ताकत है। शिक्षा व्यवस्था से संबंधित जनभावनाओं का सम्मान करते हुए सरकार और संबंधित पक्षों को सकारात्मक बातचीत के माध्यम से समाधान निकालने की दिशा में प्रयास करने चाहिए।

पार्टी ने यह भी कहा कि लोकतांत्रिक व्यवस्था में शांतिपूर्ण आंदोलन नागरिकों का अधिकार है और ऐसे आंदोलनों के माध्यम से उठाए गए जनहित के मुद्दों पर सभी पक्षों को गंभीरता से विचार करना चाहिए। एनसीपी ने आशा व्यक्त की कि शिक्षा व्यवस्था से जुड़े विषयों पर रचनात्मक संवाद स्थापित होगा और जनभावनाओं का सम्मान करते हुए उचित समाधान निकाला जाएगा।

19 जुलाई को पंजाब के सभी मतदान केंद्रों पर लगेगा एसआईआर विशेष शिविर, मतदाता भर सकेंगे गणना प्रपत्र: सीईओ अनिदिता मित्रा

चंडीगढ़, 17 जुलाई:पंजाब में विशेष गहन पुनरीक्षण (एसआईआर) अभियान के तहत मतदाता सूची के अद्यतन का कार्य तेजी से जारी है। इसी क्रम में राज्य के सभी मतदान केंद्रों पर 19 जुलाई 2026 (रविवार) को सुबह 8:00 बजे से दोपहर 2:00 बजे तक एक दिवसीय विशेष एसआईआर शिविर आयोजित किया जाएगा। इस शिविर का उद्देश्य उन मतदाताओं को सुविधा प्रदान करना है, जिन्होंने अभी तक अपना गणना प्रपत्र नहीं भरा है या जमा नहीं कराया है। वे अपने निकटतम मतदान केंद्र पर पहुंचकर प्रपत्र भरने के साथ-साथ वहीं जमा भी कर सकेंगे।

पंजाब की मुख्य चुनाव अधिकारी (सीईओ) अनिदिता मित्रा, आईएसएस ने राज्य के सभी पात्र मतदाताओं से इस विशेष अभियान में बढ़-चढ़कर भाग लेने की अपील की है। उन्होंने कहा कि विशेष गहन पुनरीक्षण (एसआईआर) का घर-घर गणना चरण पूरे प्रदेश में सुचारु रूप से चल रहा है और यह अभियान 3 अगस्त 2026 तक जारी रहेगा। इस प्रक्रिया को अधिक प्रभावी

और व्यापक बनाने के लिए चुनाव आयोग ने 19 जुलाई को राज्यभर के सभी मतदान केंद्रों पर विशेष शिविर लगाने का निर्णय लिया है।



सीईओ ने कहा कि यदि किसी मतदाता ने अभी तक अपना गणना प्रपत्र नहीं भरा है, तो वह अपने क्षेत्र के बूथ लेवल अधिकारी (बीएलओ) से संपर्क कर सकता है या फिर 19 जुलाई को आयोजित विशेष शिविर में पहुंचकर आवश्यक दस्तावेजों के साथ प्रपत्र भरकर जमा करा सकता है। उन्होंने स्पष्ट किया कि प्रत्येक पात्र नागरिक

का नाम 13 अगस्त 2026 को प्रकाशित होने वाली प्रारंभिक मतदाता सूची में शामिल हो, इसके लिए समय पर गणना प्रपत्र जमा कराना बेहद आवश्यक है।

अनिदिता मित्रा ने कहा कि मतदाता सूची लोकतंत्र की सबसे महत्वपूर्ण आधारशिला है और प्रत्येक योग्य नागरिक की जिम्मेदारी है कि वह अपने मताधिकार को सुरक्षित रखने के लिए इस प्रक्रिया में सक्रिय भागीदारी सुनिश्चित करें। उन्होंने सभी नागरिकों से अपील की कि वे इस अवसर का लाभ उठाएं और अपने परिवार के अन्य पात्र सदस्यों को भी गणना प्रपत्र भरने के लिए प्रेरित करें। उन्होंने बताया कि विशेष शिविर के दौरान राज्य के सभी निर्धारित मतदान केंद्रों पर संबंधित बूथ लेवल अधिकारी (बीएलओ) पूरे समय उपस्थित रहेंगे। बीएलओ मतदाताओं को गणना प्रपत्र भरने, आवश्यक जानकारी उपलब्ध कराने तथा प्रपत्र जमा कराने की पूरी प्रक्रिया में सहयोग देंगे, ताकि किसी भी पात्र मतदाता को किसी प्रकार की असुविधा का सामना न करना पड़े।

AKFI ने हरि कृष्णा को हिमाचल
कबड्डी चुनाव का पर्यवेक्षक
नियुक्त किया



ऊना (हिमाचल प्रदेश):एमेच्योर कबड्डी फेडरेशन ऑफ इंडिया (AKFI) ने राज्य कबड्डी संघों में पारदर्शी और निष्पक्ष चुनाव प्रक्रिया सुनिश्चित करने की दिशा में एक महत्वपूर्ण कदम उठाते हुए AKFI की ऑर्गेनाइजिंग कमेटी के अध्यक्ष एवं न्यू एमेच्योर कबड्डी एसोसिएशन, चंडीगढ़ (यूटी) के अध्यक्ष हरि कृष्णा को देव भूमि कबड्डी एसोसिएशन, हिमाचल प्रदेश के चुनाव के लिए आधिकारिक पर्यवेक्षक नियुक्त किया है। वह 19 जुलाई 2026 को ऊना में आयोजित होने वाली जनरल बॉडी बैठक एवं चुनाव प्रक्रिया की निगरानी करेंगे।

AKFI के महासचिव ए. उशी रेड्डी द्वारा जारी नियुक्ति पत्र के अनुसार हरि कृष्णा चुनाव प्रक्रिया के दौरान पर्यवेक्षक के रूप में उपस्थित रहेंगे और पूरी प्रक्रिया पर नजर रखेंगे। चुनाव संपन्न होने के बाद वे नामांकन, मतदान, मतगणना और परिणाम सहित संपूर्ण प्रक्रिया की विस्तृत रिपोर्ट तैयार कर AKFI महासचिव को सौंपेंगे।

इस चुनाव प्रक्रिया में रिटर्निंग ऑफिसर पंकज श्रीवास्तव, जिला एवं सत्र न्यायाधीश (सेवानिवृत्त), रांची (झारखंड) भी मौजूद रहेंगे। उनकी देखरेख में राज्य संघ के नए पदाधिकारियों का चुनाव निर्धारित नियमों और संविधान के अनुरूप कराया जाएगा।

नियुक्ति पर प्रतिक्रिया व्यक्त करते हुए हरि कृष्णा ने AKFI नेतृत्व का आभार जताया। उन्होंने विशेष रूप से AKFI के अध्यक्ष पुनीत जी और महासचिव ए. उशी रेड्डी का धन्यवाद करते हुए कहा कि फेडरेशन ने उन पर जो विश्वास जताया है, वह उसे पूरी निष्ठा, निष्पक्षता और जिम्मेदारी के साथ निभाएंगे। उन्होंने कहा कि चुनाव प्रक्रिया को पूरी पारदर्शिता और निष्पक्षता के साथ संपन्न कराना उनकी प्राथमिकता होगी।

राष्ट्रीय स्तर का अनुभव बना नियुक्ति का आधारहरि कृष्णा वर्तमान में AKFI की ऑर्गेनाइजिंग कमेटी के अध्यक्ष होने के साथ-साथ न्यू एमेच्योर कबड्डी एसोसिएशन, चंडीगढ़ (यूटी) के अध्यक्ष भी हैं। उन्होंने वर्षों से राष्ट्रीय स्तर की कबड्डी प्रतियोगिताओं, प्रशासनिक गतिविधियों और संगठनात्मक कार्यों में महत्वपूर्ण भूमिका निभाई है। उनके इसी व्यापक अनुभव को देखते हुए AKFI ने उन्हें हिमाचल प्रदेश में चुनाव पर्यवेक्षक की जिम्मेदारी सौंपी है।

SquareNet
Innovation & Excellence

Advertisement

Are you looking for a reliable
EMAIL SERVICE PROVIDER?

Choose the best suitable plan for your business from **SquareNet**

Secure
& Reliable

Professional
Email

Cloud
Integration

24/7 Expert
Support

Scalable for
Every Business

Empower Your Business with Secure, Professional & Scalable Email Solutions

SQUARENET INDIA PRIVATE LIMITED
C-6, Sebiz Square, IT Park, Sector 67,
Mohali 160062, Punjab India

www.squarenetindia.com

mail@squarenetsolutions.com

+91-904-101-2541
[PRI LINE]

Visit Us: www.azadvaani.com

For Enquiry Call: **+91-90414-88440**

herbegy™

Think pure think herbal

PREMIUM SPICES RANGE

Pure Spice. Rich Flavour.



PURE | AROMATIC | PREMIUM QUALITY

Advertisement

For Dealer Inquiry Contact:

727-515-0015